

નિર્ણય દુનિયાભરના રોકાણકારો માટે અમેરિકી સ્ટોકસ સુધી પહોંચ વધારવાના પ્રયાસનો એક ભાગ

અમેરિકામાં નાસ્ડેક હવે ૨૩ કલાક ખૂલ્લું રહેશે! :રાત્રે એક કલાકનો બ્રેક

પ્રસ્તાવિત શિડ્યૂલ હેઠળ ટ્રેડિંગ રવિવારે રાત્રે ૯ વાગ્યાથી શુક્રવારે રાત્રે ૮ વાગ્યા સુધી ચાલશે : નાસ્ડેકનું વિસ્તૃત શિડ્યૂલ ફક્ત નાસ્ડેક સ્ટોક માર્કેટ પર જ લાગુ પડશે

મુંબઈ,તા.૨૦ દુનિયાની કેટલીક મોટી ટેક કંપનીઓના શેરસં દેક કરનાર નાસ્ડેક એવી યોજના તૈયાર કરી છે જેનાથી દિવસના ૨૪ માંથી ૨૩ કલાક ટ્રેડિંગ થઈ શકશે. નાસ્ડેકની યોજના રાત્રે ૯ વાગ્યાથી સવારે ૪ વાગ્યા સુધી ઈ (ઈસ્ટર્ન ટાઈમ ઝોન) નવું ઓવરનાઈટ ટ્રેડિંગ સેશન શરૂ કરવાની છે.

જો આ યોજના હેઠળ ટ્રેડિંગ શરૂ થાય છે તો નાસ્ડેક સ્ટોક માર્કેટમાં અઠવાડિયામાં પાંચ દિવસ લગભગ દરરોજ ૨૩ કલાક ટ્રેડિંગ શક્ય બનશે. નવું સેશન હાલમાં ૬ ડિસેમ્બર ૨૦૨૬ થી શરૂ થવાની અપેક્ષા છે. જોકે, હજુ આ અમેરિકી બજાર નિયામક(સિક્યોરિટીઝ એન્ડ એક્સચેન્જ કમિશનની મંજૂરી

અને સિક્યોરિટીઝ ઈન્ફોર્મેશન પ્રોસેસર)ની તૈયારીથી નક્કી થશે. પ્રસ્તાવિત શેડ્યૂલ હેઠળ ટ્રેડિંગ રવિવારે રાત્રે ૯ વાગ્યાથી શુક્રવારે રાત્રે ૮ વાગ્યા સુધી ચાલશે. દરરોજ રાત્રે ૮ વાગ્યાથી ૯ વાગ્યા સુધી એક કલાકનો બ્રેક હશે, જેનો ઉપયોગ પ્રોસેસિંગ અને આગામી ટ્રેડિંગ ડેમાં ટ્રાન્ઝિશન માટે કરવામાં આવશે. જ્યારે નાસ્ડેકના હાલના સવારે ૪ વાગ્યાથી રાત્રે ૮ વાગ્યા સુધીના ટ્રેડિંગ કલાકોમાં કોઈ ફેરફાર થશે નહીં. નાસ્ડેકે આ નિર્ણય દુનિયાભરના રોકાણકારો માટે અમેરિકી સ્ટોકસ સુધી પહોંચ વધારવાના પ્રયાસનો એક ભાગ છે. અમેરિકા બહારના રોકાણકારોની માગ સતત વધી રહી છે. નવા ઓવરનાઈટ સેશનમાં

ટ્રેડિંગ કરવા માટે માર્કેટ પાર્ટિસિપન્ટ્સને ઓર્ડર એન્ટ્રી માટે નવા પોર્ટલ લેવા પડશે. જોકે, રેગ્યુલર ટ્રેડિંગ દરમિયાન ઓર્ડર્સના જેટલા પ્રકાર હોય છે, તે બધા રાતના સેશનમાં નહીં હોય જેમ કે માર્કેટ ઓર્ડર્સ અને કેટલાક ઓપનિંગ અને ક્લોઝિંગ ઓર્ડર્સ ઉપલબ્ધ નહીં હોય તો ઓવરનાઈટ સેશનમાં આપવામાં આવેલા જે ઓર્ડર સવારે ૪ વાગ્યા (ET) સુધી પૂરા નહીં થાય, તે કેન્સલ કરી દેવામાં આવશે અને આગામી ટ્રેડિંગ સેશન શરૂ થવા પર તેમને ફરીથી દાખલ કરવા પડશે.

નાસ્ડેકની યોજના ઓવરનાઈટ ટ્રેડિંગ માટે સુરક્ષા માટે વધારાના ઉપાયો પણ લાગુ કરવાની છે. જેમ કે સ્ટેટિક પ્રાઈસ બેન્ડ્સ જેના હેઠળ એક નિર્ધારિત લિમિટ બહારના



ઓર્ડર્સ રદ કરી દેવામાં આવશે. જોકે, હજુ તેના પર નિયમનકારી મંજૂરી લેવી પડશે. સાથે જ નવા સેશનમાં ટ્રેડિંગ એક્ટિવિટી માટે અલગ માર્કેટ ફીઝ ઉપલબ્ધ કરાવવામાં આવશે. આ ઉપરાંત નાસ્ડેક સમગ્ર દિવસ દરમિયાન વધુ માર્કેટ કવરેજ આપવા માટે નાસ્ડેક પ્લસ પ્રોડક્ટ્સ પણ રજૂ કરવાની યોજના બનાવી રહ્યું છે.

યોજના મુજબ, નાસ્ડેકનું વિસ્તૃત શેડ્યૂલ ફક્ત નાસ્ડેક સ્ટોક માર્કેટ પર જ લાગુ પડશે. નાસ્ડેક ટેક્સાસ, પીએસએક્સ અને નાસ્ડેકના ઓપાન્સ એક્સચેન્જો પર તે લાગુ પડશે નહીં અને તેઓ તેમના વર્તમાન ટ્રેડિંગ શેડ્યૂલ મુજબ જ કાર્ય કરતા રહેશે.

હવે પ્રસ્તાવ હેઠળ 9 PM-4 AM (ET) સુધી ઓવરનાઈટ સેશન લાવવાની યોજના છે જે પોસ્ટ-માર્કેટ અને પ્રી-માર્કેટ વચ્ચેના વર્તમાન અંતરને ભરશે. આ ઉપરાંત લંડન સ્ટોક એક્સચેન્જ (LSE) એ ગ્લોબલ ફાઈનાન્સ માર્કેટ્સમાં ડિજિટલ અને AI ના આ યુગમાં ટ્રેડિંગને નવું પરિમાણ આપવા માટે ‘લંડન સ્ટોક એક્સચેન્જ ૨૪’ લોન્ચ કરવાની જાહેરાત કરી છે. આ નવું ટ્રેડિંગ પ્લેટફોર્મ અઠવાડિયાના પ દિવસ લગભગ ૨૪ કલાક સતત ટ્રેડિંગની સુવિધા આપશે.

‘LSE 24’ નો મુખ્ય ઉદ્દેશ વૈશ્વિક રોકાણકારોને બજારની મુખ્ય ઘટનાઓ પર તરત પ્રતિક્રિયા આપવા, અલગ-અલગ ટાઈમ

ઝોનમાં લિક્વિડિટી મેળવવા અને જોખમ વ્યવસ્થાપનને વધુ અસરકારક બનાવવાની સુવિધા આપવાનો છે.

જો ટ્રેડિંગના સમયની વાત કરીએ તો LSE ૨૪ સોમવારથી શુક્રવાર સુધી સાંજે ૧૭:૦૦ વાગ્યાથી સવારે ૭:૫૦ વાગ્યા સુધી કાર્યરત રહેશે, જેમાં દરરોજ ક્લોઝિંગ પ્રક્રિયા માટે સાંજે ૧૮:૩૦ થી ૧૯:૦૦ વાગ્યાની વચ્ચે ૩૦ મિનિટનો વિરામ રહેશે. જણાવી દઈએ કે, લંડન સ્ટોક એક્સચેન્જનું મુખ્ય બજાર તેના પરંપરાગત સમય (સવારે ૦૮:૦૦ થી સાંજે ૧૬:૩૦) પર જ સામાન્ય રીતે કાર્ય કરતું રહેશે.

LSE ૨૪ તેનાથી અલગ અને સ્વતંત્ર રીતે કાર્યરત રહેશે. માહિતી અનુસાર, વર્ષ ૨૦૨૬ ના અંત સુધીમાં ગ્રાહકો માટે ટેરિફિંગ શરૂ કરી દેવામાં આવશે. નિયમનકારી મંજૂરી મળ્યા પછી ૨૦૨૭ ના પ્રથમ છ મહિનામાં ‘એક્સચેન્જ ટ્રેડેડ પ્રોડક્ટ્સ’ (ETPs) સાથે LSE ૨૪ ની સત્તાવાર શરૂઆત થશે. લંડન પહેલાથી જ ETP નું એક મુખ્ય વૈશ્વિક કેન્દ્ર છે.

ભારતમાં હાલમાં આવી વ્યવસ્થા લાગુ થવાની શક્યતા ઓછી જણાય છે કારણ કે ભારતીય બજારની સંરચના અને નિયમનકારી વ્યવસ્થા તેનાથી ઘણી અલગ છે. ભારતમાં NSE અને BSEનું કેશ માર્કેટ સવારે ૯:૧૫ વાગ્યાથી બપોરે ૩:૩૦ વાગ્યા સુધી ખુલે છે. આ સમય ઘરેલું રોકાણકારોની જરૂરિયાતો અને ભારતીય બેંકિંગ વ્યવસ્થાને અનુરૂપ નક્કી કરવામાં આવ્યો છે.

બિઝનેસ આજકાલ

સોના-ચાંદીના ભાવમાં આજે ઉછાળો ચાંદીમાં એકઝાટકે ૯૨૦૦નો વધારો

મુંબઈ : સોના-ચાંદીની કિંમતો ૨૦ ઓગસ્ટે વધી ગઈ છે. ઈન્ડિયા બુલિયન એન્ડ જ્વેલર્સ એસોસિએશન (IBJA) અનુસાર, એક કિલો ચાંદીની કિંમત ૯,૨૬૦ રૂપિયા વધીને ૨.૩૮ લાખ રૂપિયા પર પહોંચી ગઈ છે. ૧૦ ગ્રામ ૨૪ કેરેટ સોનાનો ભાવ ૩,૫૧૯ રૂપિયા વધીને ૧.૫૭ લાખ રૂપિયા થઈ ગયો છે. આ મહિને એટલે કે ઓગસ્ટમાં ૨૦ દિવસમાં જ સોનું ૧૫ હજાર અને ચાંદી ૨૦ હજાર રૂપિયા મોંઘી થઈ ચૂકી છે. નિષ્ણાતોના મતે સોનું આ વર્ષના અંત સુધીમાં ૧ લાખ ૭૦ હજાર રૂપિયા સુધી જઈ શકે છે. આ વર્ષે સોના-ચાંદીની કિંમતમાં સતત ઉતાર-ચઢાવ જોવા મળી રહ્યો છે. સોનું ૨૦૨૬ માં અત્યાર સુધીમાં ૨૪ હજાર રૂપિયા મોંઘું થઈ ગયું છે.

સરકારે ૧ સાટેમ્બરથી જથ્થાબંધ ખાંડ ગ્રાહકો પર ૧૫ દિવસની સ્ટોક મર્યાદા લાદી

નવી દિલ્હી : ગ્રાહક બાબતો, ખાદ્ય અને જાહેર વિતરણ મંત્રાલય દ્વારા જારી કરાયેલા આદેશ મુજબ, કેન્દ્રએ જથ્થાબંધ ગ્રાહકો સ્ટોકમાં ખાંડની માત્રા પર મર્યાદા લાદી છે, નવા નિયમો ૧ સપ્ટેમ્બરથી અમલમાં આવશે. આ આદેશ હેઠળ, ઉત્પાદન, વપરાશ અથવા ઉપયોગ માટે કાચા માલ તરીકે દર મહિને ૧૦ મેટ્રિક ટનથી વધુ ખાંડનો ઉપયોગ અથવા વપરાશ કરનાર જથ્થાબંધ ગ્રાહકને ૧૫ દિવસથી વધુ સમય માટે ખાંડનો સ્ટોક રાખવાની મંજૂરી આપવામાં આવશે નહીં. આ આદેશ ૧ સપ્ટેમ્બર, ૨૦૨૬ થી ૩૦ નવેમ્બર, ૨૦૨૬ સુધી અમલમાં રહેશે. તેમાં જણાવ્યાં છે કે, ‘ઉત્પાદન, વપરાશ અથવા ઉપયોગ માટે કાચા માલ તરીકે દર મહિને દસ મેટ્રિક ટનથી.

સેન્સેક્સ ૭૭,૫૩૮ પર બંધ: નિફ્ટીમાં ૧૫૪ પોઈન્ટનો વધારો રહ્યો

મુંબઈ : શેરબજારમાં આજે એટલે કે ૨૦ ઓગસ્ટે વધારો જોવા મળ્યો. સેન્સેક્સ ૬૨૮ પોઈન્ટ વધીને ૭૭,૫૩૮ પર બંધ થયો. નિફ્ટીમાં પણ ૧૫૪ પોઈન્ટનો વધારો રહ્યો, તે ૨૪,૨૩૨ પર બંધ થયો. મીડિયા, રિયલ્ટી અને FMCG શેરમાં આજે વધુ ખરીદી જોવા મળી. થર્મલ એન્જિનિયરિંગ અને સ્પેશિયલાઈઝ્ડ કેબલ બનાવતી કંપની ટેમ્પસેન્સ ઈન્સ્ટ્રુમેન્ટ્સ લિમિટેડનો IPO આજથી ખુલ્લો છે. રોકાણકારો તેમાં ૨૪ ઓગસ્ટ સુધી બોલી લગાવી શકશે. કંપની IPO દ્વારા ૬૫૦ કરોડ રૂપિયા ભેગા કરવા માંગે છે. શેરબજારમાં આજે એટલે કે વધારો જોવા મળ્યો. સેન્સેક્સ ૬૨૮ પોઈન્ટ વધીને ૭૭,૫૩૮ પર બંધ થયો હતો.

નાફેડ દ્વારા તેના ઉત્પાદનો સીધા લોકોના રસોડામાં પહોંચાડવાની તૈયારી

નવી દિલ્હી : નાફેડ હવે ફક્ત ખેડૂતોના ઉત્પાદનો ખરીદવા પૂરતું મર્યાદિત રહેવા માંગતું નથી. તે તેના ઉત્પાદનો સીધા સામાન્ય લોકોના રસોડામાં પહોંચાડવાની તૈયારી કરી રહ્યું છે. ચાલુ નાણાકીય વર્ષના પ્રથમ પાંચ મહિનામાં, નાફેડે ૪૨ કરોડનું વેચાણ હાંસલ કર્યું છે. જુ મુખ્ય શહેરોમાં નવા સ્ટોર્સ અને ડાક સ્ટોર્સ બનાવવાની યોજના છે. શું આનાથી ગ્રાહકોને વાજબી ભાવે અને ઝડપથી શુદ્ધ માલ મળી શકશે? NAFED ઈ-કોમર્સ છ શહેરોમાં ખુલવા માટે તમારા રસોડાના સ્ટોર્સ સુધી પહોંચશે. ઓનલાઈન ખરીદી સરળ બનશે નેશનલ એગ્રીકલ્ચરલ કોઓપરેટિવ માર્કેટિંગ ફેડરેશન ઓફ ઈન્ડિયા જે ખેડૂતો પાસેથી લઘુત્તમ ટેકાના ભાવે ઉત્પાદન ખરીદે છે, તે હવે છૂટક બજારમાં પોતાની પકડ મજબૂત કરવાની તૈયારી કરી રહ્યું છે.

યુનિફાઇડ પેમેન્ટ્સ ઇન્ટરફેસ (યુપીઆઈ) મારફતે ચૂકવણી હવે મોટાભાગના ભારતીયો માટે રોજિંદી જિંદગીનો એક સામાન્ય હિસ્સો બની

ભારતે દુનિયાનો સૌથી મોટો ડિજિટલ પેમેન્ટનો ચમત્કાર સંજયો

સત્તાવાર આંકડા અનુસાર, હમણાં જ પૂરા થયેલા નાણાકીય વર્ષમાં યુપીઆઈ વ્યવહારોની સંખ્યા આશરે ૨૪૧.૬ અબજ રહી

નવી દિલ્હી, તા. ૨૦ QR કોડ સ્કેન કરો, એક-બે બટન દબાવો અને તરત જ પૈસા સામેની વ્યક્તિના ખાતામાં પહોંચી જાય. ન કોઈ કાર્ડ સ્વાઈપ કરવું પડે કે ન તો રોકડા પૈસા રાખવાની જરૂર. આવી યુનિકાઈડ પેમેન્ટ્સ ઈન્ટરફેસ (યુ.પી.આઈ.) મારફતે ચૂકવણી હવે મોટાભાગના ભારતીયો માટે રોજિંદી જિંદગીનો એક સામાન્ય હિસ્સો બની ગઈ છે. સૌથી મહત્વની વાત એ કે ગ્રાહકને આ માટે કોઈ વધારાનો શાર્જ ચૂકવવો પડતો નથી.

ભારતે બેંકો અને પેમેન્ટ કંપનીઓને વેપારીઓ પાસેથી યુ.પી.આઈ. પેમેન્ટ પર ફી વસૂલવાની મંજૂરી આપવાનો માર્ગ મોકળો કર્યો છે. આને લઈને એકાદ દાયકાથી ચાલતા નિ:શુલ્ક ડિજિટલ ચૂકવણીના પ્રયોગનો અંત આવી શકે છે.

સરકારે હજુ ફી કેટલી હશે અને કઈ ચૂકવણી પર લાગશે એ નક્કી કર્યું નથી. જો કે, મોટા વેપારીઓની મોટી યુ.પી.આઈ. ચૂકવણી પર ૦.૩%થી ૦.૫% સુધીની ફી (મરચન્ટ ડિસ્કાઉન્ટ રેટ/ એમ.ડી.આર.) વસૂલવાનો પ્રસ્તાવ ચર્ચામાં છે. યુ.પી.આઈ. ચૂકવણીની સેવા આપતી બેંકો અને કંપનીઓને વેપારીઓએ આ ફી ચૂકવવાની રહેશે. સરકારનું કહેવું છે કે વ્યક્તિથી વ્યક્તિ વચ્ચેની (પર્સન ટુ પર્સન) યુ.પી.આઈ. ચૂકવણી અને ગ્રાહકો દ્વારા કરવામાં આવતી યુ.પી.આઈ. ચૂકવણી નિ:શુલ્ક જ

રહેશે. વેપારીઓ પાસેથી ફી લેવામાં આવશે તો પણ તે માત્ર નક્કી કરેલી મર્યાદાથી વધુ રકમની કેટલીક ચૂકવણીઓ પર જ નજીવા દરે લાગુ પડશે. એટલે કે, મોટાભાગની યુ.પી.આઈ. ચૂકવણી માટે કોઈ ફી ચૂકવવી નહીં પડે. પણ સવાલ એ છે કે યુ.પી.આઈ. પર ફી લાદવાથી તેની સફળતાનું કારણ બનેલું આ વિશાળ નેટવર્ક નબળું પડી શકે છે કે કેમ.

સત્તાવાર આંકડા અનુસાર, માત્ર જુલાઈ મહિનામાં જ ૨૩.૬ અબજ યુ.પી.આઈ. વ્યવહારો થયા હતા, જેનું કુલ મૂલ્ય ૨૮.૮૭ લાખ કરોડ રૂપિયા (૩૧૩.૫ અબજ ડોલર; ૨૩.૨ અબજ યુરો) હતું. ફોન-પે અને ગૂગલ-પે જેવાં કિનન્ટેક એપ મોટા ભાગની યુ.પી.આઈ. ચૂકવણીઓ માટે જવાબદાર છે.

હમણાં જ પૂરા થયેલા નાણાકીય વર્ષમાં યુ.પી.આઈ. વ્યવહારોની સંખ્યા આશરે ૨૪૧.૬ અબજ રહી, જે યુ.પી.આઈ. ના પ્રથમ સંપૂર્ણ વર્ષમાં થયેલા વ્યવહારો કરતાં લગભગ ૧૨,૦૦૦ ગણી વધુ હતી. હવે ૫૫,૦૦૦ કરોડથી વધુ લોકો તેનો ઉપયોગ કરે છે, અને ભારતની બહાર પણ ૧૧ દેશોમાં કોઈ ને કોઈ સ્વરૂપે ચૂકવણી માટે યુ.પી.આઈ. ઉપલબ્ધ છે. યુ.પી.આઈ. કેવળ મોટું નેટવર્ક નથી, તેની સંરચના પણ અનોખી છે. વર્ચસ્વ ધરાવતા એક જ એપ પર આધારિત બંધ સિસ્ટમ બનાવ્યાને બદલે, ભારતે એવું સામાન્ય ડિજિટલ માળખું ઊભું કર્યું છે, જેના પર અલગ-અલગ કંપનીઓ એકબીજા સાથે સ્પર્ધા કરી શકે છે.

ગૂગલ-પે અને ફોન-પે ગ્રાહકો મેળવવા માટે એકબીજા સાથે ભારે સ્પર્ધા કરી શકે છે, છતાં બંનેના વપરાશકર્તાઓ એક જ નેટવર્ક પર એકબીજા સાથે વ્યવહાર કરી શકે છે.

FTASનો લાભ લેવા વાણિજ્ય મંત્રાલયની ઉદ્યોગોને વ્યૂહાત્મક સલાહ

ચીન પર નિર્ભરતા ઘટાડવા મહત્વપૂર્ણ બની જો અને સ્થાનિક ઈલેક્ટ્રોનિક ઉપકરણોના ઉત્પાદનમાં રોકાણની ખાસ જરૂર

ભારતીય ઉદ્યોગે વિશ્વસનીય અને સાર્વભોમ વૈશ્વિક ઉત્પાદન કેન્દ્ર તરીકે સ્થાપિત કરવું જોઈએ



મુંબઈ, તા. ૨૦ વૈશ્વિક વેપારનો યુગ, જ્યારે રાજકીય કે વૈચારિક મતભેદો વિના મુક્ત વેપાર થતો હતો, તે હવે સમાપ્ત થઈ ગયો છે. આજે, નીતિઓ ફક્ત અર્થતંત્ર ચલાવવાનું સાધન નથી, પરંતુ રાજદ્વારી અને ભૂ-વ્યૂહાત્મક પ્રભુત્વ માટે એક શક્તિશાળી સાધન છે. કેન્દ્રીય વાણિજ્ય મંત્રાલયના અધિક સચિવ યશવીર સિંહે ઉદ્યોગને ચેતવણી આપતા કહ્યું છે કે વિશ્વ “વાણિજ્યિક રાષ્ટ્રવાદ” ના નવા યુગમાં પ્રવેશી ગયું છે. તેથી, ફક્ત “ચીન પ્લસ વન” પર આધાર રાખવાને બદલે, ભારતીય ઉદ્યોગે પોતાને એક સ્વતંત્ર, વિશ્વસનીય અને સાર્વભોમ વૈશ્વિક ઉત્પાદન કેન્દ્ર તરીકે સ્થાપિત કરવું જોઈએ. તેમણે સ્પષ્ટતા કરી કે સરકાર દ્વારા વિવિધ દેશો સાથે કરાયેલા મુક્ત વેપાર કરારો (FTA) સુંદર દરવાજા જેવા છે, પરંતુ ઉદ્યોગે પોતે જ આ દરવાજા ખોલીને આગળ વધવું જોઈએ.

દિલ્હીમાં આયોજિત એક ઉત્પાદન સમિટમાં અધિક સચિવ યશવીર સિંહે સમજાવ્યું કે મહત્વપૂર્ણ બનિજોના પુરવઠાનો ઉપયોગ રાજદ્વારી હથિયાર તરીકે થઈ રહ્યો છે અને ઈરાદાપૂર્વક તકનીકી અવરોધો ઉભા કરવામાં આવી રહ્યા છે. હાલમાં, સ્વચ્છ ઉર્જા અને ઈલેક્ટ્રોનિક્સ, જેમ કે

દુર્લભ પૃથ્વી, ગ્રેફાઈટ અને મેગ્નેશિયમ માટે જરૂરી બનિજોના પ્રક્રિયા અને શુદ્ધિકરણ પર ચીનનો એકાધિકાર છે. આ અંકલ-દેશની અવલંબન વિશ્વનું સૌથી મોટું આર્થિક સુરક્ષા જોખમ બની ગયું છે. તેના પ્રતિભાવમાં, યુએસનો “CHIPS એક્ટ”, “કુગાવા ઘટાડો કાયદો” અને યુરોપિયન

યુનિયનનો “કાર્બન બોર્ડર એડજસ્ટમેન્ટ મિકેનિઝમ” (CBAM) જેવી નીતિઓ ઉભરી આવી છે. આ પરિવર્તન સ્પષ્ટપણે ઘર્ષણ રહિત મુક્ત વેપારના અંત અને “વેપાર રાષ્ટ્રવાદ” ના ઉદયનો સંકેત આપે છે.

આ નવા અને જટિલ વૈશ્વિક વાતાવરણમાં ભારતીય ઉત્પાદન અને નિકાસને મજબૂત બનાવવા માટે, વાણિજ્ય મંત્રાલયે ઉદ્યોગ માટે પાંચ આવશ્યક વ્યૂહાત્મક પ્રતિબદ્ધતાઓની રૂપરેખા આપી છે:

કંપનીઓએ વેપાર કરારોના નિયમો અને નિયમોને કાળજીપૂર્વક સમજવા જોઈએ. ટેરિફ મુક્તિનો લાભ લેવા માટે તમારી સપ્લાય ચેઇનનું મેપિંગ કરો. ભારતે ફક્ત અન્ય દેશો માટે એસેમ્બલી હબ બનવા સુધી મર્યાદિત ન રહેવું જોઈએ, પરંતુ ઉચ્ચ-મૂલ્યના ઉત્પાદન પર ધ્યાન કેન્દ્રિત કરવું જોઈએ.

ભારતની તેલ વ્યૂહરચના, વેનેઝુએલા હવે ચોથું સૌથી મોટું સપ્લાયર બન્યું

નવી દિલ્હી, તા. ૨૦ પશ્ચિમ એશિયાઈ સંઘર્ષ અને હોર્મુઝ કટોકટી વચ્ચે ભારતે તેના કૂડ ઓઈલ સપ્લાયમાં વૈવિધ્યીકરણ કર્યું છે. ઓગસ્ટમાં વેનેઝુએલા ભારતનું ચોથો સૌથી મોટો તેલ સપ્લાયર બન્યો. જ્યારે રશિયા ટોચ પર રહ્યું. ભારતની નવી ઊર્જા વ્યૂહરચના અને પડકારો વિશે જાણો.

પશ્ચિમ એશિયામાં ચાલી રહેલા સંઘર્ષ અને હોર્મુઝ સ્ટ્રેટમાં કટોકટીને કારણે, ભારતે તેના કૂડ ઓઈલ સપ્લાયમાં વૈવિધ્યીકરણ કરવાનું શરૂ કર્યું છે. ઓગસ્ટમાં વેનેઝુએલાથી ભારતની કૂડ ઓઈલની આયાત વધીને આશરે ૪૪૪,૦૦૦ બેરલ પ્રતિ દિવસ થઈ ગઈ, જેના કારણે વેનેઝુએલા ભારતનું ચોથો સૌથી મોટો તેલ સપ્લાયર બન્યો છે.

NILA INFRASTRUCTURES LIMITED
(CIN No: L45201GJ1980PLC013417)
Registered Office: 1st Floor, Sambhavi House, Opp. Chief Justice's Bungalow, Bodakdev, Ahmedabad - 380 015.
Phone: +91 79 4003 6817/18 Fax: +91 79 26873922
E-mail: secretarial@nilainfra.com Website: www.nilainfra.com

NOTICE TO THE SHAREHOLDERS

This is to inform that SEBI had earlier permitted opening of a special window to facilitate re-lodgement of transfer requests of physical shares lodged prior to the deadline of 01 April 2019 and rejected / returned due to deficiency in the documents. In order to further facilitate the investors to get rightful access to their securities, the SEBI has decided to open another special window for transfer and dematerialisation ("demat") of physical securities which were sold/purchased prior to April 01, 2019 vide Circular No. H03/38/13/11(2)2026 -MIRSD PDD/13/3750/2026 dated January 30, 2026. As per the said circular only those shareholders whose transfer deeds were rejected / returned due to deficiency in documents, are permitted to re-lodge their transfer requests. The re-lodgement can be made only upto 04 February, 2027 by submitting original transfer documents, along with corrected or missing details to the RTA of the Company MCS Share Transfer Agent Limited at its office address 201, 2nd Floor, Shatdal Complex, Opp: Bata Show Room, Ashram Road, Ahmedabad - 380009. Helpline Number +91 79-26580461/62; Email: mcsstaahmd@gmail.com; secretarial@nilainfra.com. The shares that are re-lodged for transfer shall be issued only in the demate mode. For any clarification or guidance, the shareholders can contact the above referred contact details.

Date: 20-08-2026
Place: Ahmedabad

For Nila Infrastructures Limited
Dipen Parikh
Company Secretary

SAMBHAHV MEDIA LIMITED
(CIN: L67120GJ1980PLC014094)
Registered Office: "Sambhav House", Opp. Judges' Bungalows, Phranchandnagar Road, Satellite, Ahmedabad - 380 015
Phone: +91 79 2687 3914/15/16/17 Fax: +91 79 2687 3922
Email: secretarial@sambhav.com Website: www.sambhav.com

NOTICE TO THE SHAREHOLDERS

This is to inform that SEBI had earlier permitted opening of a special window to facilitate re-lodgement of transfer requests of physical shares lodged prior to the deadline of 01 April 2019 and rejected / returned due to deficiency in the documents. In order to further facilitate the investors to get rightful access to their securities, the SEBI has decided to open another special window for transfer and dematerialisation ("demat") of physical securities which were sold/purchased prior to April 01, 2019 vide Circular No. H03/38/13/11(2)2026 -MIRSD PDD/13/3750/2026 dated January 30, 2026. As per the said circular only those shareholders whose transfer deeds were rejected / returned due to deficiency in documents, are permitted to re-lodge their transfer requests. The re-lodgement can be made only upto 04 February, 2027 by submitting original transfer documents, along with corrected or missing details to the RTA of the Company MCS Share Transfer Agent Limited at its office address 201, 2nd Floor, Shatdal Complex, Opp: Bata Show Room, Ashram Road, Ahmedabad - 380009. Helpline Number +91 79-26580461/62; Email: mcsstaahmd@gmail.com; secretarial@sambhav.com. The shares that are re-lodged for transfer shall be issued only in the demate mode. For any clarification or guidance, the shareholders can contact the above referred contact details.

Date: 20-08-2026
Place: Ahmedabad

For Sambhav Media Limited
Manisha Mali
Company Secretary

